

# بادش کی آواز



امجد اسلام امجد

1997

## ترتیب

- ہم مجھ — دیباچہ ،
- ۱ — غزوں کی ششام کو صبح ہمارے قونے کیا (حمد) ، ۱۷
  - ۲ — سخی کے فورے کر کے اچالے سے (نعت) ، ۲۰
  - ۳ — پر جو بے رنگ سی بے آب سی آتی ہے نغیر (نعت) ، ۲۲
  - ۴ — تھیں ٹھوسے جنت ہے ، ۲۸
  - ۵ — وہ فقط میرا ہی دلدار تھا ، ۳۸
  - ۶ — جو دیکھنے کا نصیب اہتمام کرتے ہیں ، ۳۱
  - ۷ — تیرے میرے خواب ، ۳۲
  - ۸ — حساب عمر کا آتا سا گوشوارہ ہے ، ۳۰
  - ۹ — ایک عجیب خیال ، ۳۸
  - ۱۰ — کوئی چاند ہے سدا سدا ہوا ، ۳۱
  - ۱۱ — پر وہی کے "گیتو" کے لیے ایک نظم ، ۲۳
  - ۱۲ — اسے گردش حیات کبھی تو رکھی وہ زمیند ، ۳۶
  - ۱۳ — . . . . . کئی سال ہو گئے ، ۳۸
  - ۱۴ — ہوا بڑا ، ۵۱
  - ۱۵ — دل کے آئینوں میں شب بھر ، ۵۸

کے مغزوں کی ڈانک ، ۱۱۶

ٹسے تھمتے ، ۱۱۹

۲۰۱

ذوقی ہوئی شام ، ۱۲۳

جاتی ہے ، ۱۲۵

۱۲۷

سما نہیں سکتی ، ۱۲۹

ایک نظم ، ۱۳۱

۳

۱۴

۱۴۱

۱۴۲

تھے جہاں تھے ٹٹ جائے ، ۱۴۳

رونگ مشلاں جگدی اے ، ۱۴۵

باد سے (ترجمہ)

۱۵۶

- ۲۰ - گرد سفر میں ٹھون کے مرنے کی راز نگ ، ۱۱۶
- ۲۱ - دل کے کئے پہ جب رشے ٹوٹتے ، ۱۱۹
- ۲۱ - باداں - میں اور تم ، ۱۲۱
- ۲۲ - یہ بولتے بولتے تھے یہ ڈوٹتی بھوٹی شام ، ۱۲۳
- ۲۳ - کلام کرتی نہیں بولتی بھی جاتی ہے ، ۱۲۵
- ۲۴ - خدا اور خلق خدا ، ۱۲۷
- ۲۵ - بھوں پر رکتی - دیوں میں سمائیں سکتی ، ۱۲۹
- ۲۶ - اکیسویں صدی کے لیے ایک نظم ، ۱۳۱
- پنجابی کلام
- ۲۷ - نعت ، ۱۳۷
- ۲۸ - سدم ، ۱۳۹
- ۲۹ - ایک شہسود کی کہانی ، ۱۴۱
- ۳۰ - اپنے آپ نال گلاں ، ۱۴۲
- ۳۱ - گل جمن دی ارجی آناڑے بھان تے ٹٹ جائے ، ۱۴۳
- ۳۲ - چیٹری میرے ساداں اندرون گنگ مشلاں جگدی اے ، ۱۴۵
- ۳۳ - بولیاں ، ۱۴۷
- سات سندا پیادے (تو جسم)
- ۳۴ - گلپاں ، ۱۵۱
- ۳۵ - بیلن ، ۱۵۳
- ۳۶ - ایک حالت ناما تھی ہیں ، ۱۵۶

- ۱۷ - ہر لوگ نہ تھے ایسے ، ۹۱
- ۱۸ - دن بھر کی آنکھیں آج دکھا دیکھا ، ۹۳
- ۱۸ - آنے وارگی ، ۹۶
- ۱۹ - فنا کی راہیں بھانکے بسنوں کی ہم سفر ہیں ، ۹۸
- ۲۰ - پادشاس ، ۷۰
- ۲۱ - غم کی خواب سجانے میں گئی ، ۷۳
- ۲۲ - کوئی تصویر مکمل نہیں ہونے پائی ، ۷۶
- ۲۳ - فشنق ، ۷۹
- ۲۴ - گرگ سارہ مہراں ، ۸۳
- ۲۵ - ناممکن ، ۸۵
- ۲۶ - بھوٹی - انہوٹی ، ۸۶
- ۲۷ - غم بھر کی کہانی ، ۸۸
- ۲۸ - سیلف میڈ لوگوں کا ایسہ ، ۸۹
- ۲۹ - شاعر ، ۹۱
- ۳۰ - یا سمیع دیا بھیر ، ۹۲
- ۳۱ - کبھی کی بھمن میں ، کبھی کے گان میں رہتے ہیں ، ۹۳
- ۳۲ - ہوا ہے آتشیں مزاج ، ۹۶
- ۳۳ - ہمارے سارے خواب ، جاں ! ، ۹۹
- ۳۴ - ہم ایک ڈوبے سے نئے تو کس طرح ملتے - ، ۱۰۲
- ۳۵ - یوں تو کیا چیسندہ زندگی میں نہیں ، ۱۰۴
- ۳۶ - ایک اور دھماکہ ہونے تک ، ۱۰۷
- ۳۷ - اب تک نہ کھل سکا کہ مرے ڈوبے کون ، ۱۱۱
- ۳۸ - کان جاڈو ، ۱۱۳

# رمحجم

زندگی کی طرح بارش کے بھی بے شمار رُوپ ہیں۔ ہیں غائب کی طرح گردش تیارہ کی آواز تک تو رسائی حاصل نہیں کر سکا مگر بارش کی مختلف آوازوں نے زندگی بھر مجھے اپنے جادو کا امیر دکھا ہے میں نے ان آوازوں کو پہاڑوں، میدانوں، ریگستانوں، برف نزاروں، شہروں، دیہاتوں، جنگلوں اور تہائی میں بہت دفعہ سنا ہے۔ کبھی کبھی یہ آوازیں اور ان کے سر جب اندر کے موسموں سے ہم آہنگ ہو جاتے ہیں تو زندگی اپنے کچھ ایسے لمحوں سے پروہ اُٹھاتی ہے جنہیں صرف محسوس ہی کیا جاسکتا ہے کہ کیفیات کے لحاظ میں غلط بعض اوقات گونجے کے اشاروں سے بھی زیادہ مبہم ہو جاتے ہیں۔

بارش کا وہ ماییت سے کیا تعلق ہے؟ انسان کی رُوح، نفسیات، سماعت اور باطنی کیفیات سے اس کے رشتے کس بنیاد پر استوار ہوتے ہیں؟ اور بارش کی آواز کھڑکیوں کے شیشوں، درختوں کے پتوں اور چھتوں کی مندریروں سے ہوتی ہوئی کس طرح وجود کے صنم کد سے میں بُت زشتیاں کرتی ہے اور کیسے بارش میں بھیگ کر مٹی کی سوندھی خوشبو ساموں میں اُترتی چلی جاتی ہے؟ میرے پاس اس کی وضاحت کے لیے کوئی عقلی یا فلسفی دلیل نہیں میں تو بس اتنا جانتا ہوں کہ بارشیں اور اس کی آواز میرے لیے فطرت کے حسین ترین تحفے ہیں۔ "برزخ" سے لے کر "نئے خواب" کہاں رکھوں گا، سبک کی نظموں میں آپ نے بارش اور اُس کے منقذات کو مختلف فنکاروں، پیرایوں، رنگوں اور کیفیات کے حوالے سے دیکھا ہوگا۔ یہ کتاب بھی اسی تسلسل

کا منظوم ترجمہ بھی کیا تھا۔ اتفاق سے تو انہیں بھی کتاب کے آخر میں اس خیال تو ہو ہی جائیں گی۔ عین ممکن ہے کہ کچھ سبب تراپائیں۔ وارث شاہ نے میر کے اور مہارت سے کھینچا ہے تو قرآنی مثال "سُن کو زبان انگریزی جس فن کاری سے ہے۔ چند برس قبل میں نے پنجابی کے عظیم رحید مرحوم کے ایک اُردو افسانے کے ان ترجمہ کی تعین انہیں بھی "ہیلن"

لم معروف تراخی اشعار کی بازیافت لایا ہوا ایک شعر دھیان سے چٹھا ہوا

میں میں پنہاں کر دیا  
شایاں یہی دیرانہ تھا

کی ایک کڑی ہے اور اس کا نام گویا ایک قرض تھا جسے ادا کرنا واجب تھا کہ ہر  
ٹھوہر دست تعلق اپنا اظہار بھی چاہتا ہے۔

مجھے یقین ہے کہ پردین شاگر اگر آج زندہ ہوتی تو اس نام کو سن کر بہت  
خوش ہوتی کہ "بارش" اُس کی بھی بہت بڑی کمزوری تھی۔ کیا عجب اور لڑا دینے  
والا تصور ہے کہ اُس کی قبر پر برسنے والی ہر بارش کے ساتھ ساتھ اُس کے لیے رونے  
والی آنکھوں سے آنسو کم ہوتے چھے جا رہے ہیں۔ اس کتاب میں اس کی وفات  
پر کبھی ہونی ایک نظم بھی شامل ہے۔ ایک اور نامی نظم میرے عزیز دوست دلدار پرویز  
بھٹی کے حوالے سے ہے۔ یوں تو ان دونوں کی یاد ایک خوشبو کی طرح سدا میرے  
آس پاس رہتی ہے لیکن بارشوں کے موسم میں تو کبھی کبھی میں نے سچے سچ اُن کی آوازیں  
بھی سنی ہیں۔ کیا یہ ممکن ہے کہ مرنے والوں کی آوازیں بارش کی آواز میں دوبارہ زندہ  
ہو جاتی ہوں! یا شاید پیچھے رہ جاتی ہوں کہ خاک میں ٹوٹیں تو پنہاں ہو جاتی  
ہیں لیکن . . . . .

اس کتاب کے آخر میں میں نے کم و بیش اپنا تمام پنجابی کلام جمع کر دیا ہے اور  
سچی بات ہے کہ اس کے انتہائی مختصر حجم کو دیکھ کر مجھے اندہ ہی اندہ کچھ ندامت بھی  
محسوس ہو رہی ہے۔ اس میں کوئی شک نہیں کہ اُردو زبان میری قومی، تعلیمی اور ادبی  
زبان ہے اور میرا بنیادی تعارف بھی اُردو شاعر اور ادیب کا ہے لیکن اپنی مادری زبان کا  
قرض مجھ پر ابھی تک واجب ہے۔ سو یہ چند چیزیں جن میں اسی احساس ندامت کو کم  
کرنے اور اس بات کا اظہار کرنے کے لیے شامل کی جا رہی ہیں کہ اس کو تا ہی کی بہت  
سی وجوہات ہیں کم از کم پنجابی کے بارے میں کوئی احساس کمتری یا مہذمت خواہی نہ ہو۔

نہیں ہے۔

کئی برس قبل میں نے دو انگریزی نظموں کا منظوم ترجمہ بھی کیا تھا۔ اتفاق سے  
یہ کسی مجلوے میں مشعل نہیں ہو سکیں۔ سو انھیں بھی کتاب کے آخر میں اس خیال  
سے شامل کر دیا گیا ہے کہ اس طرح یہ محفوظ تو ہو ہی جائیں گی۔ عین ممکن ہے کہ کچھ  
قارئین انھیں اپنے دل اور ذوق سے بھی قریب تر پائیں۔ ڈاکٹر شاہ نے میر کے  
شُمن و جمال کا نقشہ پنجابی زبان میں جس ٹوٹی اور مہارت سے کھینچا ہے وہ تو بڑی مثال  
آپ ہے ہی لیکن مارلے نے سین آف ٹرائے کے شُمن کو بزبان انگریزی جس فن کاری سے  
بیان کیا ہے اس کی داد نہ دینا بھی نا انصافی ہوگی۔ چند برس قبل میں نے پنجابی کے عظیم  
ڈاکٹر نگار اور اپنے مہربان بزرگ ورت سجاد حیدر مرحوم کے ایک اُردو افسانے کے  
پیسے اُن کی فرمائش پر اس شہ پارے کی کچھ ذیلیں ترجمہ کی تھیں انھیں بھی "ہیلن"  
کے عنوان سے درج کر دیا گیا ہے۔

برادر عزیز شمیم اختر یعنی غالب کے کم معروف مگر اعلیٰ اشعار کی بازیافت  
کے ماہر ہیں، گزشتہ چند دنوں سے اُن کا سنا ہوا ایک شعر دھیان سے چٹھا ہوا  
ہے۔ آپ بھی سنیں جیسے :

شکوہِ یازاں غبارِ دن میں پنہاں کر دیا  
غالب ایسے گنج کے سٹایاں یہی ویرانہ تھا

۹: بی/جی، او، آر III

شادمان، لاہور

امجد اسلام امجد

سم کا ذائقہ تھا تلخ  
خوش گوار تُو نے کیا

تسے پہ میرے صحرا کو  
، مرغزار تُو نے کیا

نات چاروں طرف  
آشکار تُو نے کیا

بس گھڑی، نظر تیری  
ذمی وقار تُو نے کیا

حمد

خزاں کی شام کو صبح بہار تُو نے کیا  
مرے خدا، مرے پروردگار تُو نے کیا

میں یونہی خاک کی پستی میں ڈولتا رہتا  
ترا کرم کہ مجھے استوار تُو نے کیا

مرے لبوں میں رکھے اپنی خلوتوں کے راز  
پھر اس کے بعد مجھے بے قرار تُو نے کیا

خطا کے بعد خطا، پے بہ پے ہموئی مجھ سے  
معاف مجھ کو مگر بار بار تُو نے کیا

شعبیہ اپنی بساوی ہماری آنکھوں میں  
 پھر ان کو وقفہ رہ انتظار تو نے کیا  
 مجلسی ریت میں اُگنے لگے ہیں پھول ہی پھول  
 کرم جو مجھ پہ کیا بے شمار تو نے کیا

(ق)

بری رسائی میں رکھ دی خلا کی پہنائی  
 میں گردِ رہ تھا مجھے شہ سوار تو نے کیا  
 مرے وجود سے پیٹے تھے تفرقے کیا کیا  
 میں آججو تھا مجھے بے کنار تو نے کیا

میں ایک ذرّہ ریگِ رواں تھا صحرا میں  
 مجھے ثبات دیا، کوہِ سار تو نے کیا

ہوا خلاف تھی موسم کا ذائقہ تھا تلخ  
 ہر ایک شے کو مگر خوش گوار تو نے کیا

چلا جو میں ترے رستے پہ میرے صحرا کو  
 اُمنڈتے اُبر دیئے، مرغزار تو نے کیا

بنائی پہلے تو یہ کائنات چاروں طرف  
 پھر اس کے بعد مجھے آشکار تو نے کیا

مرے قلم پہ ہُوئی جس گھڑی، نظر تیری  
 مرے سخن کو مجھے ذی وقار تو نے کیا

رواں رہیں گے ابد تک دلوں کے مینانے  
تیری نظر کے سُبُو سے عطا کے پیالے سے

وہ جس کا ذائقہ رُو میں اُجاڑ دیتا ہے  
ترا کرم کہ رکھتے دُور اُس نوالے سے

عجب ہے شہرِ محمدؐ کی آرزو و عجب  
کہ میرا دل تو سنبھلتا نہیں سنبھالے سے

## نوٹ

سخن کے نور سے کردار کے اُجالے سے  
یہ کائنات بنی ہے ترے حوالے سے

بس ایک دستِ کرم نے مٹا دیئے کسر  
دلوں کے بیچ تھے جو تفرقوں کے جالے سے

ہر ایک تخت سے بالا ہے بوریہ جس کا  
ہیں ہے کام اُسی دو جہان والے سے

ترے جمال کا یوں نکس ہیں ترے اصحاب  
کہ جیسے چاند کا رشتہ ہے اپنے ہالے سے



## نعتیہ نظم

یہ جو بے رنگ سی بے آب سی آتی ہے نظر  
 اسی مٹی پہ پڑا کرتے تھے وہ نورِ قدم  
 جن کی آہٹ کا تسلسل ہے یہ سارا عالم  
 جن کی خوشبو میں ہرے بہتے ہیں دل کے موسم  
 جس کی حیرت سے بھرے رہتے ہیں خوابوں کے نگر

وہ جو اک تنگ سارنتہ ہے جرا کی جانب  
 اُس کے پھیلاؤ میں کونین سمٹ جاتے ہیں  
 آنکھ میں چاروں طرف رنگ سے لہراتے ہیں  
 پاؤں خود جس کی طرف کھینچتے چلے جاتے ہیں  
 یہی جادہ ہے جو جاتا ہے خدا کی جانب

کتنی صدیوں سے مستط تھا کوئی شک مجھ پر  
 اپنے ہونے کی گواہی بھی نہیں ملتی تھی  
 جنس ایسا تھا کوئی شاخ نہیں ہتی تھی؛  
 اک کلی ایسی نہیں تھی جو نہیں کھستی تھی  
 جب کھٹی شانِ رفعا ملک ذکر کرک " مجھ پر

آپ کا نقش قدم میرا سہارا بن جائے!  
 بادِ رحمت کا اشارہ ہو سینے کی طرف  
 وہ جو اک راہ نکلتی ہے مدینے کی طرف  
 اُس کی منزل کا نشان ہو مرے سینے کی طرف  
 مرے رستے کا ہر اک سنگ ستار بن جائے!!

محبت مانگتی ہے یوں گواہی اپنے ہونے کی  
 کہ جیسے طفلِ سادہ شام کو اک بیج بوئے  
 اور شب میں بار بار اٹھے  
 زمیں کو کھود کر دیکھے کہ پودا اب کہاں تک ہے!  
 محبت کی طبیعت میں عجب تکرار کی نحو ہے  
 کہ یہ اقرار کے لفظوں کو سننے سے نہیں تھکتی  
 پچھڑنے کی گھڑی ہو یا کوئی ملنے کی ساعت ہو  
 اسے بس ایک ہی دُھن ہے  
 کہو — ”مجھ سے محبت ہے“  
 کہو — ”مجھ سے محبت ہے“

تمہیں مجھ سے محبت ہے  
 سمندر سے کہیں گہری، ستاروں سے ہوا روشن  
 پہاڑوں کی طرح قائم، ہواؤں کی طرح دائم

تمہیں مجھ سے محبت ہے

محبت کی طبیعت میں یہ کیسا پچپنا قدرت نے رکھا ہے!  
 کہ یہ جتنی پرانی جتنی بھی مضبوط ہو جائے  
 اسے تائیدِ تازہ کی ضرورت پھر بھی رہتی ہے

یقین کی آخری حد تک دلوں میں ہلناتی ہو!  
 بنگا ہوں سے نیکتی ہو، لہو میں جگمگاتی ہو!  
 ہزاروں طرح کے دلکش جیسے اے بناتی ہو!  
 اسے افہار کے لفظوں کی حاجت پھر بھی رہتی ہے

محبت کے مسافر زندگی جب کاٹ چکے ہیں  
 تھکن کی کرچیاں چُفتے، وفا کی اجر کیسے پہننے  
 سے کی رگزر کی آخری سرحد پہ رکتے ہیں  
 تو کوئی ڈوبتی سانسوں کی ڈوری تھام کر  
 دھیرے سے کہتا ہے،

”یہ سچ ہے نا — !“

ہماری زندگی ایک دوسرے کے نام نکھی تھی!  
 دھندلکا سا جو آنکھوں کے قریب و دور پھیلا ہے  
 اسی کا نام چاہت ہے!  
 تمہیں مجھ سے محبت تھی  
 تمہیں مجھ سے محبت ہے!“

محبت کی طبیعت میں

یہ کیسا بچپنا قدرت نے رکھا ہے!

زمین سے آسمان تک جس قدر اچھے مناظر ہیں  
 محبت کے کمنائے ہیں، وفا کے استعارے ہیں  
 ہمارے ہیں۔

ہمارے واسطے یہ چاندنی راتیں سنورتی ہیں  
 سُہرا دن بکھلتا ہے

محبت جس طرف جائے، زمانہ ساتھ چلتا ہے!“

(۲)

کچھ ایسی بے سکونی ہے وفا کی سرزمینوں میں  
 کہ جو اہل محبت کو سدا بے چین رکھتی ہے  
 کہ جیسے پھول میں خوشبو، کہ جیسے ہاتھ میں پارا  
 کہ جیسے شام کا تارا  
 محبت کرنے والوں کی سحر راتوں میں رہتی ہے  
 گماں کے شاپجوں میں آشیاں بنتا ہے اُفت کا!  
 یہ عین وصل میں بھی ہجر کے خدشوں میں رہتی ہے!

ہر دکھی دل کی تڑپ  
اُس کی آنکھوں کی لہو رنگ فضا میں گھل کر  
اُس کی راتوں میں ٹنگ اٹھتی تھی

میری اور اُس کی رفاقت کا سفر  
ایسے گُزرا ہے کہ اب سوچتا ہوں  
یہ جو پچیس برس  
آرزو رنگ ستاروں کی طرح لگتے تھے  
کیسے آنکھوں میں اتر آئے ہیں آنسو بن کر!  
اُس کو رو کے گی کسی قبر کی مٹی کیسے!  
وہ تو منظر میں بکھر جاتا تھا خوشبو بن کر!  
اُس کا سینہ تھا مگر پیار کا دریا کوئی  
ہر دکھی رُوح کو سیراب کیے جاتا تھا  
نام کا اپنے بھرم اُس نے کچھ ایسے رکھا  
دل احباب کو مہتاب کیے جاتا تھا

وہ فقط میرا ہی دلدار نہ تھا

(دلدار بھٹی کے لیے ایک نظم)

کس کا ہمدرد نہ تھا، دوست نہ تھا، یار نہ تھا  
وہ فقط میرا ہی دلدار نہ تھا

تہقے باغتا پھرتا تھا گلی کوچوں میں  
اپنی باتوں سے سبھی درد بھلا دیتا تھا  
اُس کی جیبوں میں بھرے رہتے تھے سکتے، غم کے  
پھر بھی ہر بزم کو گلزار بنا دیتا تھا۔

کوئی پھیل دار شجر ہو سہرا ہے، بیٹھے  
 کسی بدلے، کسی نسبت کا طلبگار نہ تھا  
 اپنی نیکی کی مُترت تھی، اُٹا نہ اُس کا  
 اُس کو کچھ اہل تجارت سے سروکار نہ تھا



کس کا بھدر نہ تھا، دوست نہ تھا، یار نہ تھا  
 وہ فقط میرا ہی دلدار نہ تھا۔

جو دیکھنے کا تمہیں اہتمام کرتے ہیں  
 زمیں سے جھک کے سانسے کلام کرتے ہیں

تو آؤ آج سے ہم ایک کام کرتے ہیں  
 وفا کے نام سبھی صبح و شام کرتے ہیں

یہ راستہ ہے مگر، جس تہی پڑوں کا  
 یہاں سے کے مُسافر قیام کرتے ہیں

وفا کی قبر پہ کب تک اسے جلا رکھیں  
 سو یہ چراغ ہواؤں کے نام کرتے ہیں

کبھی جو بام پہ ٹھہرے تو چاند زک جئے  
غزال دیکھ کے اُس کو غلام کرتے ہیں  
(ق)

یہ اہل درد کی بستی ہے زرگروں کی نہیں  
یہاں دلوں کا بہت احترام کرتے ہیں

جہاں پناہوں کی جانب نظر نہیں کرتے  
غریب شہر کو جھک کر سلام کرتے ہیں

ہے ان کی چشم توجہ میں روشنی ایسی  
کہ جیسے اس میں تارے قیام کرتے ہیں

یہاں پہ سکتے اہل ریا نہیں چلتا  
کہ اہل درد نظر سے کلام کرتے ہیں

یہ حق پرست ہیں کیسے عجیب سوداگر  
فنا کی آڑ میں کارِ دوام کرتے ہیں

جہاں جہاں پہ گرا ہے لاشِ شہیدوں کا  
وہاں وہاں پہ فرشتے سلام کرتے ہیں

نہ گھر سے ان کو ہے نسبت نہ کوئی نام کے کام  
دلوں میں بستے، نظر میں مقام کرتے ہیں

رواجِ اہل جہاں سے انھیں نہیں مطلب  
کہ یہ تو رسمِ محبت کو عام کرتے ہیں

جہاں میں ہوتے ہیں ایسے بھی کچھ ہنر والے  
جو اک نگاہ میں اُحدِ غلام کرتے ہیں

## تیرے میرے خواب

پلکوں کی دہلیز سے لگ کر دیکھ رہے ہیں رستوں کو  
 ہٹتی ہٹی شکلوں کو اور جلتے نہٹتے رنگوں کو  
 بوھل چُپ اور اوھیل دکھ کے سائے سائے بیٹھے ہیں  
 یہ بے چہرہ اور بے چارے  
 تیرے میرے خواب نہ ہوں !

آسمان کے چاند اور تارے  
 تیرے میرے خواب نہ ہوں !  
 یہ جو فرشِ خاک پہ پکھرا ریزہ ریزہ آئینہ ہے  
 اس میں جتنے مکس ہیں، سارے  
 تیرے میرے خواب نہ ہوں !

بحرِ فنا میں مل جانے تک طے سے مجبور بھی ہیں  
 اک ڈوبے کے ساتھ بھی ہیں اور اک ڈوبے سے ڈور بھی ہیں  
 لمحوں کے گردابِ سفر میں جو چکر لائے بیٹھے ہیں  
 یہ دونو — دریا کے کنارے  
 تیرے میرے خواب نہ ہوں !!

دیر رہیں جو آنکھوں میں تو خواب پرندے بن جاتے ہیں  
 لاکھ انھیں آزاد کرو یہ پھر کر واپس آ جاتے ہیں  
 یہ جو قفس کے دروازے میں پڑ پھیلانے بیٹھے ہیں  
 یہ در ماندہ، اوگن ہارے  
 تیرے میرے خواب نہ ہوں !

وہ منکشف بری آنکھوں میں ہو کہ صلے میں  
ہر ایک حُسن کسی حُسن کا اشارا ہے

عجب اُصول ہیں اس کا ژباہ دُنیا کے  
کسی کا قرض کسی اور نے اُتارا ہے

کہیں پہ ہے کوئی خوشبو کہ جس کے ہونے کا  
تمام عالم موجود، استعارا ہے

نجانے کب تھا! کہاں تھا! مگر یہ لگتا ہے  
یہ وقت پہلے بھی ہم نے کبھی گزارا ہے

یہ دو کنارے تو دریا کے ہو گئے، ہم تم!  
مگر وہ کون ہے جو تیسرا کنارا ہے!

سناؤ



حسابِ عمر کا اتنا سا گوشوارا ہے  
تھیں نکال کے دیکھا تو سب خسارا ہے

کسی چراغ میں ہم ہیں کسی کنول میں تم  
کہیں حساب ہمارا کہیں تمھارا ہے

وہ کیا وصال کا لمحہ تھا جس کے نشے میں  
تمام عمر کی فرقت ہمیں گوارا ہے

ہر اک صدا جو ہمیں بازگشت گنتی ہے  
نجانے ہم ہیں دوبارا کہ یہ دوبارا ہے



## ایک عجیب خیال

کسی پرواز کے دوران اگر

اک نظر ڈالیں جو

کھڑکی سے اُدھر

دُور، تاحہ نگہ

ایک بے قیمت سی کیسانی میں ڈوبے منظر

مخواسوس نظر آتے ہیں

کسی انجان سے نشے میں بھٹکتے بادل

اور پھر ان کے تلے

بحر و بر، کوہ و بیابان و دُمن

جیسے بدبوش نظر آتے ہیں

شہر خاموش نظر آتے ہیں

شہر خاموش نظر آتے ہیں لیکن ان میں

میٹنگوں نہ کہیں ہزاروں ہی گلی کوپے ہیں

اور مکاں — ایک ڈوبے سے جڑے

ایسے مٹا کھڑے ہیں جیسے

ہاتھ چھوٹا تو ابھی،

گر کے تو نہیں گے، بکھر جائیں گے۔

اس قدر دُور سے کچھ کہنا ذرا مشکل ہے

ان مکانوں میں، گلی کوچوں، گزرگاہوں میں

یہ جو کچھ کیڑے کوڑے سے نظر آتے ہیں

کہیں انساں تو نہیں!

وہی انساں — جو تکبر کے صنم خانے میں

ناخدا اور خدا، آپ ہی بن جاتا ہے

پاؤں اس طرح سہ فرش زمیں رکھتا ہے

وہی خالق ہے ہر اک شے کا، وہی داتا ہے

اس سے اب کون کہے !  
 اے سرخاک فنا رینگنے والے کیڑے !  
 یہ جو مستی ہے تجھے ہستی کی  
 اپنی دہشت سے بھری ہستی کی  
 اس بلندی سے کبھی آن کے دیکھے تو کھلے  
 کیسی حالت ہے تری ہستی کی !

اور پھر اُس کی طرف دیکھ کہ جو  
 ہے زمانوں کا، جمانوں کا خدا  
 خالق ارض و سما، حتیٰ و صد

جس کے دروازے پہ رہتے ہیں کھڑے  
 مثل دربان، ازل اور ابد  
 جس کی رفعت کا ٹھکانہ ہے نہ حد -

اور پھر سوچ اگر  
 وہ کبھی دیکھے تجھے !!!

## کوئی چاند چہرا کشا ہوا

کوئی چاند چہرا کشا ہوا  
 وہ جو دُھند تھی وہ بکھر گئی  
 وہ جو صُبس تھا وہ ہوا ہوا

کوئی چاند چہرا کشا ہوا  
 تو سمٹ گئی

وہ جو تیرگی تھی چہرا سُو  
 وہ جو برف ٹھہری تھی دُور  
 وہ جو بے دلی تھی صدف صدف  
 وہ جو خاک اُڑتی تھی ہر طرف -

مگر اک نگاہ سے جل اٹھے  
جو چراغ جاں تھے بجھے ہوئے  
مگر اک سخن سے ہر اک اٹھے  
مرے گلستاں، مرے آئنے

کسی خوش نظر کے حصار میں  
کسی خوش قدم کے جوار میں

کوئی چاند چہرہ کٹا ہوا  
ہر اسارا باغ ہوا ہوا

## پروین کے "گیتو" کے لیے ایک نظم

ہاں مری جان، مرے چاند سے خواہر زادے!  
بُجھے گئیں آج وہ آنکھیں کہ جہاں  
تیرے سپنوں کے سوا کچھ بھی نہ رکھا اُس نے،  
رکتے خوابوں سے سہرا بوں سے اُلجھ کر گزری  
تب کہیں تجھ کو، ترے پیار کو پایا اُس نے  
تو وہ خوشبو تھا کہ جس کی خاطر

اُس نے اس باغ کی ہر چیز سے انکار کیا  
دشت "صد برگ" میں وہ خود سے رہی جو کلام  
پنپنے رنگوں سے تری رُو کو گلزار کیا

اسے مری بہن کے ہر خواب کی منزل ”گیتو“  
 رونق ”ماہِ تمام“  
 سو گیا آج وہ اک ذہن بھی مٹی کے تلے  
 جس کی آوازیں مناسب سفر کرتے تھے  
 شاعری جس کی اناٹہ تھی جواں جذبوں کا  
 جس کی توصیف سبھی اہل ہنر کرتے تھے

اپنے دامن میں لیے  
 کو بکو پھیلتی اک بات شناسائی کی  
 اس نمائش گہ ہستی سے گزر جائے گی  
 دیکھتے دیکھتے مٹی میں اتر جائے گی  
 ایسے چپ چاپ پکھر جائے گی۔

ہاں مری جان، مرے چاند سے خواہر زادے  
 وہ پچھے قبر کی مٹی میں دبا آئے ہیں  
 وہ تری ماں ہی نہ تھی  
 پورے اک عہد کا اعزاز تھی وہ  
 جس کے لبے سے نکلتا تھا یہ منظر سارا  
 ایسی آواز تھی وہ  
 کس کو معلوم تھا ”خوشبو“ کے سفر میں جس کو  
 مشنہ ٹھنوں کا بے چین کیے رکھتا ہے

دیکھا کچھ اس طرح سے کسی خوش نگاہ نے  
ک رخصت ہوا تو ساتھ ہی لیتا گیا وہ، نیند

خوشبو کی طرح مجھ پہ جو پھری تمام شب  
میں اُس کی مُست آنکھ سے چُپتا رہا وہ نیند

گھومی سپے رنگوں کے نگر میں تمام عمر  
ہر رنگدار درد سے ہے آشنا وہ نیند

تو جس کے بعد حشر کا میلہ سجانے گا  
میں جس کے انتظار میں ہوں اے خدا، وہ نیند!

محبہ ہماری آنکھ میں ٹوٹی نہ پھر کبھی  
اُس بے وفا کے ساتھ گئی بے وفا، وہ نیند



اے گردِ شبن حیات کبھی تو دکھا وہ نیند  
جس میں شب وصال کا نشہ ہوا لا وہ نیند

ہرنی سی ایک آنکھ کی مستی میں قید تھی  
اک عمر جس کی کھوج میں پھرتا رہا، وہ نیند

چھوٹیں گے اب نہ ہونٹ کی ڈالی پہ کیا گلاب!  
آئے گی اب ٹوٹ کے آنکھوں میں کیا، وہ نیند!

کچھ رُست بگے سے جاگتی آنکھوں میں رہ گئے  
زنجیرِ انتظار کا تھا سلسلہ، وہ نیند

## ..... کئی سال ہو گئے

خوابوں کی دیکھ بھال میں آنکھیں اُجڑ گئیں  
 تنہائیوں کی دُھوپ نے چہرے جلادینے  
 لفظوں کے جوڑنے میں عبارت کچھ چلی  
 آئینے ڈھونڈنے میں کئی عکس کھو گئے  
 آئے نہ پھر وہ لوٹ کے، اک بار جو گئے

ہر رنگہ زہریں بھیڑتھی لوگوں کی اس قدر  
 اک اجنبی سے شخص کے مانوس نقد و خال  
 ہاتھوں سے گہر کے ٹوٹے ہوئے آئینہ شمال  
 جیسے تمام چہرے میں تقسیم ہو گئے  
 اک ککشاں میں لاکھ تارے سمو گئے

وہ دن، وہ رُت، وہ وقت، وہ موسم وہ نہ خوشی  
 اے گردشِ حیات، اے دستِ اربابہ و سال!  
 کیا جمع اس زمیں پہ نہیں ہوں گے پھر کبھی؟  
 جو ہم سفرِ فراق کی دلدل میں کھو گئے  
 پتے جو گر کے پیرے رستوں کے ہو گئے

کیا پھر کبھی نہ لوٹ کے آئے گی وہ بہار!  
 کیا پھر کبھی نہ آنکھ میں اترے گی وہ دھنک!  
 جس کے وفورِ رنگ سے چھپکی ہوئی ہوا  
 کرتی ہے آج تک  
 اک زلف میں سجے ہوئے پھولوں کا انتظار!

لئے زمانِ ہجر کے پھیلے کچھ اس طرح  
 ریگِ روانِ دشت کی تمثال ہو گئے

اس دشت پر سراب میں بھٹکے ہیں اس قدر  
 نقش قدم تھے جتنے بھی پامال ہو گئے  
 اب تو کہیں پہنچتے ہو رستہ گمان کا  
 شیشے میں دل کے سارے یقین باں ہو گئے  
 جس واقعے نے آنکھ سے چھپنی تھی میری نیند  
 اُس واقعے کو اب تو کئی سال ہو گئے؟

## ہوا برد

میرے ہم سفر  
 میرے جسم و جاں کے ہر ایک رشتے سے معتبر، میرے ہم سفر  
 تجھے یاد ہیں! تجھے یاد ہیں!  
 وہ جو قرتوں کے سُور میں  
 تری آرزو کے حصار میں  
 میری خواہشوں کے دُور میں  
 کئی ذائقے تھے کھلے ہوئے  
 درِ گلستاں سے بہاؤ تک  
 وہ جو راستے تھے کھلے ہوئے!

سہر بوج جاں ،

کسی اجنبی سی زبان کے

وہ جو خوشنما سے حروف تھے !

وہ جو سہ خوشی کا غبار سا تھا چہار سُو

جہاں ایک دُوجے کے روبرو

ہیں اپنی رُوحوں میں پھلتی کسی نغمگی کی خبر ملی

کسی روشنی کی نظر ملی ،

ہیں روشنی کی نظر ملی تو جو ریزہ ریزہ سے عکس تھے

وہ بہم ہوئے

وہ بہم ہوئے تو پتہ چلا

کہ جو آگ سی ہے شہ رنشاں مہری خاک میں

اُسی آگ کا

کوئی اُن بچھا سا نشان ہے ، تری خاک میں !

اسی خاکداں میں وہ خواب ہے

جسے شکل دینے کے واسطے

یہ جوشش جہات کا کھیل ہے یہ رواں ہوا

اسی روشنی سے ”مکان“ بنا ، اسی روشنی سے ”زماں“ ہوا

یہ جو ہر گماں کا یقین ہے !

وہ جو ہر یقین کا گمان تھا !

اسی داستاں کا بیان تھا !

(۲)

کسی دھیان کے ، کسی طاق پر ہے دھرا ہوا

وہ جو ایک رشتہ درد تھا

مرے نام کا ترے نام سے ،

تہری صبح کا مہری شام سے ،

سہر بگڈر ہے پڑا ہوا وہی خواب جاں

جسے اپنی آنکھوں سے دیکھ لینے کے واسطے

کئی لاکھ تاروں کی بیڑھیوں سے اتر کے آتی تھی کہکشاں ،

سہرا سماں



کبھی ابر پارے کی اوٹ سے  
اُسے چاند تکمتا تھارات بھر

مرے ہم سفر

اُسی رحمتِ غم کو سہستے

اُسی خوابِ جاں کو سنبھالتے

مرے راستے ، کئی راستوں میں الجھ گئے

وہ چراغِ جو مرے ساتھ ساتھ تھے ، بجھ گئے

وہ جو منزلیں

کبھی اور منزلِ بے نشاں کے غبارِ راہ میں کھو گئیں  
(کئی دوسروں کے فشار میں شبِ انتظار سی ہو گئیں)

وہ طنابِ دل جو اکٹھ گئی

وہ خیامِ جاں جو اجر گئے

وہ سفیر تھے ، اُسی داستانِ حیات کے

جو ورقِ ورقِ تھی بھری ہوئی

مرے شوق سے ترے روپ سے

کہیں چھاؤں سے ، کہیں دھوپ سے

( ۳ )

مرے ہم سفر ، تجھے کیا خبر !

یہ جو وقت ہے کسی دھوپ چھاؤں کے کھیل سا

اسے دیکھتے ، اسے جھیلتے

ہری آنکھ گرد سے اٹ گئی

مرے خوابِ ریت میں کھو گئے

مرے ہاتھ برف سے ہو گئے

مرے بے خبر ، ترے نام پر

وہ جو پھول نکھلتے تھے ہونٹ پر

وہ جو دیپ جلتے تھے بام پر ،

وہ نہیں رہے

وہ نہیں رہے کہ جو ایک ربط تھا درمیاں وہ کبھر گیا

وہ ہوا چلی

کسی شام ایسی ہوا چلی

کہ جو برگ تھے سرشاخ جاں، وہ گرا دیئے

وہ جو حرف درج تھے ریت پر، وہ اُڑا دیئے

وہ جو راستوں کا یقین تھے

وہ جو منزلوں کے امین تھے

وہ نشانِ پابھی مٹا دیئے!

مرے ہم سفر، ہے وہی سفر

مگر ایک موڑ کے فرق سے

ترے ہاتھ سے مرے ہاتھ تک

وہ جو ہاتھ بھر کا تھا فاصلہ

کئی موموں میں بدل گیا

اُسے ناپتے، اُسے کاٹتے

مراسرا وقت نکل گیا

تو مرے سفر کا شریک ہے

میں ترے سفر کا شریک ہوں

پہ جو درمیاں سے نکل گیا

اُسی فاصلے کے شمار میں

اُسی بے یقین سے غبار میں

اُسی رگِ زور کے حصار میں

تو راستہ کوئی اور ہے

مرا راستہ کوئی اور ہے۔

تو اُس لمحے ،  
تیری یاد کا ایندھن بن کر  
شعلہ شعلہ ہم جلتے ہیں  
دُوری کے موسم جلتے ہیں۔

تم کیا جانو ،  
قطرہ قطرہ دل میں اُترتی اور گپکتی  
رات کی صحبت کیا ہوتی ہے !

” آنکھیں سارے خواب بچھا دیں  
چہرے اپنے نقش گنوا دیں  
اور آئینے عکس بھلا دیں  
ایسے میں اُنقید کی وحشت  
درد کی صورت کیا ہوتی ہے !

## دل کے آشدان میں شرب بھر

دل کے آشدان میں شرب بھر  
کیسے کیسے غم جلتے ہیں !  
نیند بھرا سنا جس دم  
بستی کی ایک ایک گلی میں  
کھڑکی کھڑکی تھم جاتا ہے  
دیواروں پر وزد کا کھراجم جاتا ہے  
رستہ تکنے والی آنکھیں اور تندی میں بچھ جاتی ہیں

ایسی تیز ہوا میں پیارے ،  
 بڑے بڑے منہ زور دینے بھی کم جلتے ہیں  
 لیکن پھر بھی ہم جلتے ہیں  
 ہم جلتے ہیں اور ہمارے ساتھ تمہارے غم جلتے ہیں  
 دل کے آشدان میں شب بھر  
 تیری یاد کا ایندھن بن کر  
 ہم جلتے ہیں -

ہم لوگ نہ تھے ایسے

ہیں جیسے نظر آتے  
 اے وقت گواہی دے  
 ہم لوگ نہ تھے ایسے  
 یہ شہر نہ تھا ایسا  
 یہ روگ نہ تھے ایسے

دیوار نہ تھے رستے - زندان نہ تھی بستی  
 آزار نہ تھے رشتے - خلیجان نہ تھی ہستی  
 یوں موت نہ تھی سستی!

یہ آج جو صورت ہے ۔ حالات نہ تھے ایسے  
یوں غیر نہ تھے موسم ۔ دن رات نہ تھے ایسے

تفریق نہ تھی ایسی  
سنوگ نہ تھے ایسے  
اے وقت گواہی دے  
ہم لوگ نہ تھے ایسے



اہل نظر کی آنکھ میں تاج و کلاہ کیا !  
سایا ہو جن پہ درد کا ، اُن کو پنہاہ کیا ؟  
ٹھہرا ہے اک نگاہ پہ سارا مقدمہ  
کیسے وکیل ! کون سا منصف ! گواہ کیا !  
کرنے لگے ہو اٹھوں پہ کیوں خدا کو یاد ؟  
اُس بُت سے ہو گئی ہے کوئی رسم ورہ کیا ؟  
اے رب عدل تو مری فردِ عمل کو چھوڑ  
بس یہ بتا کہ اس میں ہے میرا گناہ کیا ؟

سارے فراق سال دُھواں بن کے اڑ گئے  
ڈالی ہمارے حال پہ اُس نے نگاہ کیب !

کیا دل کے بعد آبروئے دل بھی رول دیں  
دکھلا میں اُس کو جا کے یہ حالِ تباہ کیا؟

جو چتنا کم بساط ہے، اتنا ہے معتبر  
یا رویہ اہلِ فستہ کی ہے بارگاہ، کیا!

کیسے کہیں کہ کر گئی اک ثنائیہ کے بیچ  
جاؤ بھری وہ آنکھ، وہ چھبستی نگاہ کیا!

(ق)

وہ بر بنائے جب سہ ہو یا انفضائے صبر  
ہر فوہوس سے کرتے رہو گے نباہ کیا؟

ہر شے کی مثل ہوگی کوئی بے کسی کی حد!  
اس شہر بے ہنر کا ہے دن بھی سیاہ کیا؟

رستے میں تھیں غنیم کے پھولوں کی پتیاں  
سالار پک گئے تھے تو کرتی سپاہ کیا!

دل میں کوئی اُمید نہ آنکھوں میں روشنی  
نکلے گی اس طرح کوئی جینے کی راہ کیا؟

امجد نزولِ شعر کے کیسے نہیں اُصول!  
سیلاب کے لیے کوئی ہوتی ہے راہ کیا؟

اور یہ دُنیا — !  
 عالمگیر اُخوت کی تقدیس کی پہرے دار یہ دُنیا  
 ہم کو جلتے ، کھٹتے ، مرتے ،  
 دیکھتی ہے اور چُپ رہتی ہے  
 زور آور کے ظلم کا سایا پل پل لبا ہوتا ہے  
 دادی کی ہر شام کا چہرہ خون میں لتھڑا ہوتا ہے

## آنے والا کل

نصف صدی ہونے کو آئی  
 میرا گھر اور میری بستی  
 ظلم کی اندھی آگ میں جل جل راکھ میں ڈھلتے جاتے ہیں  
 میرے لوگ اور میرے بچے  
 خوابوں اور سرابوں کے اک جال میں لُجھے  
 کھٹتے ، مرتے ، جاتے ہیں  
 چاروں جانب ایک انوکھی دلدل ہے  
 گلی گلی تعزیر کے پہرے کو چہ کو چہ قتل ہے

لیکن یہ جو خون شہیداں کی شمعیں ہیں  
 جب تک ان کی لوئیں سلامت !  
 جب تک ان کی آگ فروزاں !  
 دزدکی آخری حد پہ بھی یہ دل کو سہارا ہوتا ہے  
 ہر اک کالی رات کے پیچھے ایک سویرا ہوتا ہے

گھروں کے آئینے ہیں قتل گاہیں ، تمام وادی ہے ایک مقل  
 چنار شعلوں میں گھر گئے ہیں سنگ رہا ہے تمام جنگل  
 مگر اردوں کی استقامت میں کوئی لغزش کہیں نہیں ہے  
 لہو شہیدوں کا کر رہا ہے جو ان جندبوں کو اور صیقل

## فنا کی راہیں بقا کے رستوں کی ہم سفر ہیں

ہتھیلیوں پہ جو سچ کے نکلے ہیں

کیسے سر ہیں !

ہر ایک آندھی کے راستے میں جو معتبر ہیں

یہ کیا شجر ہیں !

جو اپنی حرمت پہ کٹ مرے ہیں

وہ سر جہاں میں عظیم تر ہیں

لہو سے لکھی گئیں جو سطر ہیں

وہی امرتیں ، وہی امر ہیں

یہ کیسا نقشہ ہے جو ہو میں سرور بن کر اتر گیا ہے !

تمام آنکھوں کے آئینوں میں یہ کیسا موسم ٹھہر گیا ہے !

وفا کی راہوں میں جھلنے والے چراغ روشن رہیں ہمیشہ

کہ ان کی نو سے جمال جاں کا ہر ایک منظر سنور گیا ہے



لفظوں میں دوسرا نہیں پاتے  
 جانتے ہیں، سمجھا نہیں پاتے  
 جیسے پت جھڑکے موسم میں ایک ہی پیر پہ اُگنے والے  
 ہر پتے پر ایسا ایک سماں ہوتا ہے  
 جو بس اُس کا ہی ہوتا ہے  
 جیسے ایک ہی دُھن کے اندر بجنے والے ساز  
 اور اُن کی آواز —

کھڑکی کے شیشوں پر پڑتی بوندوں کی آواز کا جاؤ  
 برم جھم کے آہنگ میں ڈھل کر سرگوشی بن جاتا ہے  
 اور لُٹو کے خیلے اُس کی باتیں سُن لگ جاتے ہیں،  
 ہاضی، حال اور مستقبل، تینوں کے چہرے  
 گڈ ٹڈ سے جو جاتے ہیں  
 آپس میں کھو جاتے ہیں  
 چاروں جانب ایک دھنک کا پردہ سا لہرتا ہے  
 وقت کا پہنچتا چلتے چلتے، تھوڑی دیر کو تھم جاتا ہے

## بارش

ایک ہی بارش برس رہی ہے چاروں جانب  
 بام و در پر — شجر جگر پر  
 گھاس کے اُجلے نرم بدن اور مین کی چھت پر  
 شاخ شاخ میں اُگنے والے برگ و ثمر پر،  
 لیکن اس کی دل میں اُترتی گتھم سی آواز کے اندر  
 جانے کتنی آوازیں ہیں — !!  
 قطرہ قطرہ دل میں اُترنے، پھیلنے والی آوازیں  
 جن کو ہم محسوس تو کر سکتے ہیں لیکن

(۲)

آج بہت دن بعد سُنی ہے بارش کی آواز  
 آج بہت دن بعد کسی منظر نے رستہ روکا ہے  
 رَم جھم کا ملبوس پہن کر یاد کسی کی آئی ہے  
 آج بہت دن بعد اچانک آنکھ یونہی بھر آئی ہے

(۳)

آنکھ اور منظر کی وسعت میں چاروں جانب بارش ہے  
 اور بارش میں، دُور کہیں اک گھر ہے جس کی  
 ایک ایک اینٹ پہ تیرے میرے خواب لکھے ہیں  
 اور اُس گھر کو جانے والی کچھ گلیاں ہیں  
 جن میں ہم دونوں کے سائے تنہا تنہا بھیگ رہے ہیں  
 دروازے پر قفل پڑا ہے اور درتکے سُونے ہیں  
 دیواروں پر جمی ہوئی کانی میں چھپ کر

موسم ہم کو دیکھ رہے ہیں  
 کتنے بادل، ہم دونوں کی آنکھ سے اوجھل  
 برس برس کر گزر چکے ہیں؛

ایک کمی سی،

ایک نمی سی،

چاروں جانب پھیل رہی ہے،

کئی زمانے ایک ہی پل میں  
 باہم بل کر بھیگ رہے ہیں  
 اندر یادیں سُوکھ رہی ہیں  
 باہر منظر بھیگ رہے ہیں

تم بھی چاہو تو نہیں بن سکتی  
بات، جو بات بنانے میں گئی

رو گئی کچھ تو ترے سُسنے میں  
اور کچھ اپنے سنانے میں گئی

عمر بھبر کی تھی کمائی میری  
جو ترے بام پہ آنے میں گئی

عکس در عکس فقط حیرت تھی  
عقل جب آئینہ خانے میں گئی



عمر اک خواب سہانے میں گئی  
تیسری تصویر بنانے میں گئی

کٹ گئی کچھ تو غم جبر میں  
اور کچھ ملنے ملانے میں گئی

ایک شعلہ سا کبھی لپکا تھا  
زندگی آگ بجھانے میں گئی

ایسے سودے میں تو گھٹا ہے، اگر  
آبرو، سر کے بچانے میں گئی!

بخت سے امن کی راہیں بھی نکل سکتی تھیں  
وقت سے صلح کا پیمان بھی ہو سکتا تھا

(۲)

اب جو دیکھیں تو بہت صاف نظر آتے ہیں  
سارے منظر بھی، پس منظر بھی  
لیکن اس دیر خیالی کا صلہ کیا ہوگا؟  
یہ تو سب بعد کی باتیں ہیں مری جان، انھیں  
دیکھتے، سوچتے رہنے سے بھلا کیا ہوگا؟  
وہ جو ہونا تھا ہوا — ہو بھی چکا  
وقت کی لوح پہ لکھی ہوئی تحریر کے حرف  
خطِ منسوخ سے واقف ہی نہیں  
بخت، مکتب کے رجسٹر کی طرح ہوتا ہے  
اپنے نمبر پہ جو لبتیک "نہیں کہہ پاتے  
اُن کا کچھ عُذر نہیں — کوئی بھی فریاد نہیں  
یہ وہ طاثر ہیں جنہیں اپنی نوایا دہنیں

کوئی تصویرِ مکمل نہیں ہونے پائی

اب جو دیکھیں تو کوئی ایسی بڑی بات نہ تھی  
یہ شرب و روز و مہ و سال کا پُر پیچ سفر  
قدرے آسان بھی ہو سکتا تھا!  
یہ جو ہر موڑ پہ کچھ اُجھے ہوئے رستے ہیں  
ان میں ترتیب کا امکان بھی ہو سکتا تھا!  
ہم ذرا دھیان سے چلتے تو وہ گھر  
جس کے بام و در و دیوار پہ ویرانی ہے!  
جس کے ہر طاق میں رکھی ہوئی حیرانی ہے!  
جس کی ہر صُح میں شامیوں کی پریشانی ہے!  
اس میں ہم چین سے آباد بھی ہو سکتے تھے!

(۳)

لائیں کشتی رہیں نلفظ بدلنے کے سبب  
کوئی تحریر، مسلسل نہیں ہونے پائی  
حاصل عمر۔ یہی چند اوصورے خاکے!  
کوئی تصویر، مکمل نہیں ہونے پائی۔

## فرق

کہا اُس نے دیکھو،

”اگر یہ محبت ہے جس کے دو شالے

میں پٹنے ہوئے ہم کئی منزلوں سے گزرائے ہیں!

دھنک موسموں کے حوالے ہمارے بدن پہ لکھے ہیں!

کئی ذائقے ہیں،

جو ہونٹوں سے چل کر لہو کی روانی میں گھل مل گئے ہیں!

تو پھر اُس تعلق کو کیا نام دیں گے؟

جو جسوں کی تیر اور اندھی صدا پر رگوں میں پھلتا ہے

پوروں میں جلتا ہے

اور ایک آتش نشاں کی طرح

اپنی جدت میں سب کچھ بہاتا ہوا — سنسنا تا ہوا

راستوں میں فقط کچھ نشاں چھوڑ جاتا ہے

(جن کو کوئی یاد رکھتا نہیں)

تو کیا یہ سبھی کچھ ،

انہی چند آتش مزاج اور بے نام لمحوں کا ایک کھیل ہے ؟

جو ازل سے مری اور تری خواہشوں کا

انوکھا سا بندھن ہے — ایک ایسا بندھن

کہ جس میں نہ رسی نہ زنجیر کوئی ،

مگر اک گرہ ہے ،

فقط اک گرہ ہے کہ لگتی ہے اور پھر

گرہ در گرہ یہ لہو کے خلیوں کو یوں باندھتی ہے

کہ ارض و سما میں کشش کے تعلق کے جتنے مظاہر

نہاں اور عیاں ہیں ،

غلاموں کی صورت قطاروں میں آتے ہیں

نظر میں جھکا نے ہوئے میٹھ جاتے ہیں

اور اپنے رستوں پہ جاتے نہیں

بات کرتے نہیں ،

سر اٹھاتے نہیں۔“

کہا میں نے ، جاننا !

”یہ سب کچھ بجا ہے

ہمارے تعلق کے ہر راستے میں

بدن سنگ منزل کی صورت کھڑا ہے !

ہوس اور محبت کا لہجہ ہے یکساں

کہ دونوں طرف سے بدن بولتا ہے۔!

بظاہر زمان و مکاں کے سفر میں

بدن ابتدا ہے ، بدن انتہا ہے

مگر اس کے ہوتے — سبھی کچھ کے ہوتے

کہیں بیچ میں وہ جو اک فاصلہ ہے !

وہ کیا ہے !

مری جان ، دیکھو

یہ موبوم سا فاصلہ ہی حقیقت میں

سدی کہانی کا اصل سرا ہے

(بدن تو فقط لوح کا حاشیہ ہے)

بدن کی حقیقت ، محبت کے قصبے کا صرف ایک حصہ ہے

اور اُس سے آگے

محبت میں جو کچھ ہے اُس کو سمجھنا

بدن کے تصور سے ہی ماورا ہے

یہ ایک کیفیت ہے

جسے نام دینا تو ممکن نہیں ہے ، سمجھنے کی خاطر بس اتنا سمجھ لو

زمین زد گاہ کے مقدر کا جب فیصلہ ہو گیا تھا

تو اپنے تحفظ ، تشخص کی خاطر

ہر اک ذات کو ایک تالہ بلا تھا۔

وہ مخصوص تالہ ، جو اک خاص نمبر پہ کھلتا ہے لیکن

کسی اور نمبر سے ملتا نہیں۔

تجھے اور مجھے بھی یہ تالے ملے تھے

مگر فرق اتنا ہے دونوں کے کھلنے کے نمبر وہی ہیں

اور ان نمبروں پہ ہمارے سوا

تیسرا کوئی بھی فضل کھلتا نہیں۔

تری اور مری بات کے درمیان

بس یہی فرق ہے!

ہوس اور محبت میں اسے جان جاں

بس یہی فرق ہے!

## لگراک ستارہ مہرباں

کئی چاند دُھند میں کھو گئے  
کئی جاگ جاگ کے سو گئے  
لگراک ستارہ مہرباں  
جو گواہ تھا

مہر شام سے دم صبح تک

کبھی وصل رنگ سی رات کا  
کبھی بے کنار سے ٹھٹھ کا  
کسی مشکباز سی باست کا

مرے ساتھ تھا ،

مرے ساتھ ہے ۔ !!

## ناممکن

آنکھوں کو کیسے مل سکے خوابوں پہ اختیار!  
تو جس قزح کے رنگ کہیں ٹھیرتے نہیں  
منظر بدلتے جاتے ہیں نظروں کے ساتھ ساتھ  
جیسے کہ اک دشت میں لاکھوں سرب ہوں  
جیسے کہ اک خیال کی شکلیں ہوں بے شمار



آنکھیں مری ہوں یا جو چہرہ ترا سے جاناں  
 اس گردِ بادِ غم میں دونوں ہی خاک ہوں گے  
 دونوں نہیں رہیں گے۔  
 لیکن یہ خاک اپنی اس خاکدراں سے اٹھ کر  
 تاروں میں جا رہے گی  
 جو درو کے مسافر، آئیں گے بعد اپنے  
 اُن کے لیے وفا کا یہ راستہ رہے گی۔

## ہونی - انہونی

بادل ہوں یا کہ دریا، دونوں نہیں رکیں گے  
 صحرا کی ریت یونہی بازو کٹا رہے گی!  
 موسم ہو یا کہ لمحہ، دونوں نہیں رکیں گے  
 بے چین منظروں میں بے نکل دُعا رہے گی!  
 پہنا ہو یا کہ سایا، دونوں نہیں رکیں گے  
 رستوں میں ہاتھ ملتی پاگل ہوا رہے گی!

## سیلف میڈ لوگوں کا المیہ

روشنی مزا جوں کا کیا عجب مقدر ہے  
 زندگی کے رستے میں، بچھنے والے کانٹوں کو  
 راہ سے ہٹانے میں،  
 ایک ایک تنگے سے آشیاں بنانے میں  
 خوشبو نہیں پکڑنے میں، گلستاں سجانے میں  
 عمر کاٹ دیتے ہیں۔  
 عمر کات دیتے ہیں  
 اور اپنے حصے کے پھول بانٹ دیتے ہیں  
 کیسی کیسی خواہش کو قتل کرتے جاتے ہیں  
 درگزر کے گلشن میں ابر بن کے رہتے ہیں  
 ضمیر کے سمندر میں کشتیاں چلاتے ہیں

## عمر بھر کی کمائی

وہ جو ایک خواب سی رات تھی  
 مرے بخت میں  
 یونہی ایک پل میں گزر گئی  
 وہ گزر گئی تو پتہ چلا  
 وہی ایک کام کی چیز تھی  
 مری زندگی کے بخت میں

یہ نہیں کہ ان کو اس روز و شب کی کاہش کا  
کچھ عیلہ نہیں ملتا !  
مرنے والی آسوں کا خوں بہا نہیں ملتا !

## شاعر

کیسے کاریگر ہیں یہ !  
آس کے درختوں سے  
لفظ کاٹتے ہیں اور ٹیڑھیاں بناتے ہیں !

کیسے باہنر ہیں یہ !  
غم کے بیج بوتے ہیں  
اور دلوں میں خوشیوں کی کھیتیاں اگاتے ہیں

کیسے چارہ گر ہیں یہ  
وقت کے سمندر میں  
کشتیاں بناتے ہیں، آپ ڈوب جاتے ہیں۔

زندگی کے دامن میں جس قدر بھی خوشیاں ہیں  
سب ہی ہاتھ آتی ہیں،  
سب ہی مل بھی جاتی ہیں  
وقت پر نہیں ملتیں — وقت پر نہیں آتیں !  
یعنی ان کو محنت کا اجر مل تو جاتا ہے  
لیکن اس طرح جیسے ،  
قرض کی رستم کوئی قسط قسط ہو جائے  
اصل جو عبارت ہو "پس نوشت" ہو جائے

فصل گل کے آخر میں چھول ان کے کھلتے ہیں  
ان کے صحن میں سورج دیر سے نکلتے ہیں۔

## یا سمیع و یا بصیر

\* ہجومِ غم سے جس دم آدمی گبھرا سا جاتا ہے  
تو ایسے ہیں

اُسے آواز پہ قابو نہیں رہتا

وہ اتنے زور سے فریاد کرتا، چیختا اور بللاتا ہے

کہ جیسے وہ زمیں پر اور خدا ہو آسمانوں میں

مگر ایسا بھی ہوتا ہے

کہ اُس کی چیخ کی آواز کے رکنے سے پہلے ہی

خدا کچھ اس قدر نزدیک سے اور اس قدر

رحمت بھری مسکان سے اس کو تھپکتا اور اس کی بات سنتا ہے

کہ فریادی کو اپنی چیخ کی شدت،

صدا کی بے یقینی پر ندامت ہونے لگتی ہے



کبھی کی دُھن میں، کبھی کے گناں میں رہتے ہیں  
ہم ایک خواب کی صورت جہاں میں رہتے ہیں

ہمارے اشک چمکتے ہیں اُس کی آنکھوں میں

زمین کا رزق ہیں اور آسماں میں رہتے ہیں

جو لوگ کرتے ہیں دُنیا سے سُود کی خواہش

ہمیشہ گردشِ دُورِ زیاں میں رہتے ہیں

نظر کے سامنے، آپ رُوں کے ہوتے ہوئے

جو اہل صبر ہیں، تشنہ لبان میں رہتے ہیں

ہر اک بھنور سے زیادہ تباہ کار ہیں یہ  
جو چند خوف پھٹے بادباں میں رہتے ہیں

انہی کے دم سے ہے جاری یہ روشنی کا سفر  
جو دل چراغ کی صورت جہاں میں رہتے ہیں

یہ اہل درد ہیں ان کا چلن ہے سب سے الگ  
مکان رکھتے ہیں اور لامکاں میں رہتے ہیں

یہ جان کر بھی کہ انتم ہے مجھ پر بھری مٹی  
یہ لوگ خواہش نام و نشان میں رہتے ہیں!

کبھی سرباب کی صورت ، کبھی گناں کی طرح  
ہم اپنے ہست کی ریگ رواں میں رہتے ہیں

سے کا چاک ہے اور خاک ہے حوادث کی  
زمین زاد ، سدا امتحاں میں رہتے ہیں

یہ معجزہ جو نہیں ہے تو اور کیا ہے ، حباں!  
کہ آگ آگ ہیں اور خاکداں میں رہتے ہیں

ہمارے بخت ستم ساز کا کمال ہے یہ  
گل بہار ہیں لیکن خزاں میں رہتے ہیں

حصارِ دشت میں متروک راستوں کی طرح  
ہمارے گیت ترے گلستاں میں رہتے ہیں

مکان کی قیاس سے ، حد زمان سے باہر  
ہم اپنے ذہن کی موج رواں میں رہتے ہیں

غموں کی دُھوپ سے ڈرتے نہیں ہیں وہ امجد  
کسی نگاہ کے جو سماں میں رہتے ہیں

## ہوا ہے آتشیں مزاج

ہوا ہے آتشیں مزاج

بدل رہے ہیں سب رواج

بھٹک رہی ہے، روشنی

ہوا ہے ظلمتوں کا راج

ہر ایک سانس قرض ہے

تمام زندگی ہے باج

وہ جس کا منتظر تھا "کل"

اسی کا منتظر ہے "آج"

نشے میں گم ہیں تخت و تاج

ہوا ہے آتشیں مزاج

دُعا کا نوح ہے ہر طرف

کبھی جبیں پہ بل نہیں

طرح طرح کے تجزیئے

مگر کوئی عمل نہیں

سوال ہی سوال ہیں

کبھی کے پاس عمل نہیں

پکھر گئے ہیں پھول سب

کبھی شجر پہ پھل نہیں

نہ شرم ہے کوئی نہ لاج

ہوا ہے آتشیں مزاج

جو پل تھی سب کے بیچ میں

وہ رسم و راہ کھو گئی

سروں سے چھت سرک گئی

ہر ایک پناہ کھو گئی

ہے لفظ بلفظ روشنی  
صدائقوں کے درمیاں

(ق)

جو زندگی فروش تھے  
وہی ہیں شہسہ کی زباں  
جو خود زمیں کا بوجھ ہیں  
بنے ہیں میسر کارواں  
جو روشنی کے چور تھے  
وہی ہیں روشنی نشاں

(ق)

غلام سدا اٹھائیں گے  
کہاں تھا تخت کو گماں!

وفا کا خون ہے ہر طرف  
کبھی جبیں پہ بل نہیں  
طرح طرح کے تجزیے  
مگر کوئی عمل نہیں  
سوال ہی سوال ہیں  
کبھی کے پاس حل نہیں  
پکھڑ گئے ہیں پھول سب  
کبھی شجر پہ پھل نہیں  
نہ شرم ہے کوئی نہ لاج  
ہوا ہے آتشیں مزاج

جو پل تھی سب کے بیچ میں  
وہ رسم و راہ کھو گئی  
سروں سے چھت سُرک گئی  
ہر اک پہناہ کھو گئی

زمین کھا گئی انھیں  
 جو بن رہے تھے آسماں  
 جو زندگی کا حُسن تھے  
 وہ لوگ رو گئے کہاں

بہت تلاش ہو چکی  
 بس اب تو تھک گئے میاں

کہاں ہیں میرے ہم نفس  
 کہاں ہیں میرے ہم زباں!

ہے لفظ لفظ روشنی  
 صداقتوں کے درمیاں  
 (ق)

جو زندگی فرودش تھے  
 وہی ہیں شہسہ کی زباں  
 جو خود زمیں کا بوجھ ہیں  
 بنے ہیں میسر کارواں

جو روشنی کے چور تھے  
 وہی ہیں روشنی نشاں

(ق)

غلام سہ اٹھائیں گے  
 کہاں تھا تخت کو گماں!



ہیں حسلاؤں میں کتنی دُنیا میں  
جو کسی حد آگہی میں نہیں!

ہو کلیسا، حرم کہ بُست خانہ  
فرق ان میں ہے، بندگی میں نہیں

ایک انساں ہے، زندگی جیسا  
اور وہ میری زندگی میں نہیں!

تُو نہیں، تیرا غم ہے چاروں طرف  
جس طرح چاند، چاندنی میں نہیں

اُجر تو صُبر کے حبسوں میں ہے  
موج دریا میں، تشنگی میں نہیں

ایک بے نام سے خلا کے سوا  
کون سا رنگ، کافر میں نہیں!



یوں تو کیا چیسے زندگی میں نہیں  
جیسے سوچی تھی اپنے جی میں، نہیں

دل ہمارا ہے چاند کا وہ رُخ  
جو ترے رُخ کی روشنی میں، نہیں

سب زمانوں کا حال ہے اس میں  
اک وہی شام، جنتری میں نہیں

مرنے والے مرجاتے ہیں

جیون کے ایشیج پرائن کارول مکمل ہو جاتا ہے  
لیکن ان کی ایگزٹ پر یہ منظر ختم نہیں ہوتا

اک اور ڈرامہ چلتا ہے

اخباروں کے لوگ پھڑکتی لیڈیں گھڑنے لگ جاتے ہیں

جن کے دم سے ان کی روزی چلتی ہے اور

ٹی وی ٹیمیں کیمرے لے کر آ جاتی ہیں

تاکہ ڈریوئی سچ جائے اور

اعلیٰ افسر

اپنی اپنی سیٹ سے اٹھ کر رش کرتے ہیں

ایسا ناں ہو حاکم اعلیٰ

یا کوئی اُس سے ملتا جلتا

ان سے پہلے آپہنچے

پھر سب بل کر اس ہونی کے پس منظر پر

اپنے اپنے شک کی وضاحت کرتے ہیں اور

حاکم اعلیٰ یا کوئی اس سے بجا جلتا

دہشت گردی کی بھر پور مذمت کر کے

مرنے والوں کی بیواؤں اور بچوں کو

سرکاری امداد کا مشورہ دیتا ہے

اور چلتے چلتے ہاسپٹیل میں

زخمی ہونے والوں سے کچھ باتیں کر کے جاتا ہے

حزب مخالف کے لیڈر بھی

اپنے فرمودات کے اندر

کرسی والوں کی ناکامی، نااہلی اور کم کوشی کا

خوب ہی چرچا کرتے ہیں

گر جا برساکرتے ہیں

اگلے دن اور آنے والے چند دنوں تک یہ سب باتیں

خوب اچھالی جاتی ہیں پھر دھیرے دھیرے

ان کے بدن پر گرد سی جمنے لگتی ہے

باہر کبھی تو جھانک کے کھڑکی سے دیکھتے؛  
کس کو پکارتا ہوا یہ کوڑہ کوڑہ ہے کون!

آنکھوں میں رات آگئی لیکن نہیں کھلا  
میں کس کا بدعا ہوں؟ مری جستجو ہے کون!

کس کی نگاہِ لطف نے موسم بدل دیئے  
فصل خزاں کی راہ میں یہ مُشکبو ہے کون!

بادل کی ادٹ سے کبھی تاروں کی آڑ سے  
چھپ چھپ کے دیکھتا ہوا یہ جیلہ جو ہے کون!

تارے ہیں آسماں میں جیسے زمیں پہ لوگ  
ہر چند ایک سے ہیں مگر ہو ہو ہے کون!

ہونا تو چاہیے کہ یہ میرا ہی عکس ہو!  
لیکن یہ آئینے میں مرے رُو بُرد ہے کون!

اس بے کنار پھیلی ہوئی کائنات میں  
کس کو خوب کہ کون ہوں میں! اور تو ہے کون!

سارا فساد بڑھتی ہوئی خواہشوں کا ہے  
دل سے بڑا جہان میں امجدِ عُدو ہے کون!

کہنے کو یوں تو عشق کا جادو ہے میرے پاس  
 پر میرے دل کے واسطے اتنا ہے اس کا بوجھ  
 سینے سے اک پہاڑ سا، ہٹتا نہیں ہے یہ  
 لیکن اثر کے باب میں ہلکا ہے اس قدر  
 تجھ پر اگر چلاؤں تو چلتا نہیں ہے یہ

## کالا جادو

میرا تمام فن، مری کاوشس، ہراریاض  
 اک نام تمام گیت کے مصراع ہیں جن کے بیچ  
 معنی کا ربط ہے نہ کسی قافیے کا میل  
 انجام جس کا طے نہ ہوا ہو، اک ایسا کھیل!

مری متاع، بس یہی جادو ہے عشق کا  
 بیکھا ہے جس کو میں نے بڑی مشکوں کے ساتھ  
 لیکن یہ سحر عشق کا تحفہ عجیب ہے  
 کھلتا نہیں ہے کچھ کہ حقیقت میں کیا ہے یہ!  
 تقدیر کی عطا ہے یا کوئی سزا ہے یہ!  
 کس سے کہیں اے جاں کہ یہ قصہ عجیب ہے

اک دوسرے پہ جان کا دینا تھا جس میں کھیل  
 اب رہ گیا ہے صرف وہ رشتہ نباہ تک  
 اہل نظر ہی جانے ہیں کیسے اُفق مثال!  
 حدِ ثواب جاتی ہے حدِ گناہ تک  
 زنجیرِ عدل اب نہیں کھینچے گا کوئی ہاتھ  
 رُٹنے ہیں اب تو پاؤں میں تاج و کلاہ تک  
 پُھولوں سے اک بھری ہوئی بستی یہاں تھی  
 اب دل پہ اس کا ہوتا نہیں استہبابہ تک  
 آتی ہے جب بہار تو آتی ہے ایک ساتھ  
 باغوں سے لے کے کثرت میں آگتی گیاتہ تک  
 جانا ہے ہم کو خواب کی کشتی میں بیٹھ کر  
 کاجل سے اک بھری ہوئی چشمِ سیاہ تک



گردِ سفر میں بھول کے منزل کی راہ تک  
 پھر آگئے ہیں لوگ نئی قتل گاہ تک  
 اک بے کسی کا جال ہے پھیلا چہا رُو  
 اک بے بسی کی دُھند ہے دل سے نگاہ تک  
 بالائے سطحِ آب تھے جتنے تھے بے خبر  
 ابھرے نہیں ہیں وہ کہ جو پہنچے ہیں تھاہ تک

جذبات مجھ گئے ہوں تو کیسے جلے یہ دل  
 میر سپہ کا نام ہے اُس کی سپاہ تک  
 امجد اب اس زمین پہ آنے کو ہے وہ دن  
 عالم کے ہاتھ سینچیں گے عالم پناہ تک



دل کے کہنے پہ جب لڑے تم تھے  
 پھر زمانے سے کیوں ڈرے تم تھے  
 نقش تھے ہاتھ کی لکیروں میں  
 دسترس سے مگر پرے تم تھے  
 لاکھ پھیلا، سمٹ نہ پانے تم  
 دل کی ادقات سے بڑے تم تھے  
 ہم نے جس رہ کا انتخاب کیا  
 اُس کے ہر موڑ پر کھڑے تم تھے



گاہے یہ اوس بن کے سنورتے ہیں برگ برگ  
 گاہے کسی کی آنکھ میں بھرتے ہیں اس طرح  
 آنسو کی ایک بوند میں دجلہ دکھائی دے  
 اور دوسرے ہی پل میں جو دیکھو تو دور تک  
 ریگ روانِ درد کا صحرا دکھائی دے!

بادل کے اور بحر کے پھٹنے ہیں سلسلے  
 مجھ سے بھی تیری آنکھ کے رشتے، وہی تو ہیں!!



یہ بولتے ہوئے لمحے یہ ڈولتی ہوئی شام  
 ترے جمال کے صدقے، ترے فصال کے نام

خُدا کرے سدا رکھتے رہیں۔ چلیں یوں ہی  
 ترے لبوں کے ستارے تری نظر کے جام

ترے بدن کی پہیلی میں رگ گئی خوشبو  
 ترے لباس پہ آکر ہوئے ہیں رنگ تمام

طلسم بند قبا سے ہیں نگلیاں روشن  
 انہوں میں آگ کی صورت اتر رہی ہے شام



مہک وفا کی سدا ساتھ ساتھ چلتی رہے  
مہبتوں کے سفر کا بخیر ہوا انجام

مستابع دزد تو ورثہ ہے آنکھ والوں کا  
تجھے یہ زخم مبارک ہو اے دل ناکام!

بھٹک رہے ہیں کسی خواب کی طرح کب سے  
اس آس پہ کہ تری آنکھ میں کریں آرام

میں اس گلی سے گزرتا ہوں بار بار امجد  
کبھی تو بام پہ آنے گا میرا ماہ تمام



کلام کرتی نہیں بولتی بھی جاتی ہے  
تری نظر کو یہ کیسی زبان آتی ہے!

کبھی کبھی مجھے پہچانتی نہیں وہ آنکھ  
کبھی چراغ سے چاروں طرف جلاتی ہے

عجب تضاد میں پلتی ہے تیرے وصل کی آس  
کہ ایک آگ بجھاتی ہے، اک لگاتی ہے

وہ دیکھتی ہے مجھے ایسی مست نظروں سے  
برے ٹھوہیں کوئی آگ سرسراتی ہے

یہ چار سُو کا اندھیرا سٹننے لگتا ہے  
کچھ اس طرح تری آواز جگمگاتی ہے

یہ کوئی اور نہیں آگ ہے یہ اندر کی  
بدن کی رات میں جو روشنی بچھاتی ہے

میں اس کو دیکھتا رہتا ہوں رات ٹھٹھک  
جو چاندنی تری گلیوں سے ہو کے آتی ہے

یہ روشنی بھی عطا ہے تری مجتہد کی  
جو میری رُوح کے منظر مجھے دکھاتی ہے

اُمید وصل بھی امجد ہے کانچ کی چوڑی  
کہ پسینے میں کٹی بار ٹوٹ جاتی ہے

## خدا اور خلق خدا

یہ خلقِ خدا جو بکھرے ہوئے

بے نام و نشان تپوں کی طرح

بے چین ہوا کے رستے میں گھبرائی ہوئی سی پھرتی ہے

آنکھوں میں شکستہ خواب لیے

سینے میں دل بیتاب لیے

ہونٹوں میں کراہیں ضبط کیے

ماتھے کے دریدہ صفحے پر

اک مہرِ زدا مت ثابت کیے ٹھکانی ہوئی سی پھرتی ہے

اے اہلِ حشم اے اہلِ جفا

یہ طبل و علم یہ تاج و کُلاہ و تختِ شہی

اس وقت تمہارے ساتھ سہی

نارنج مگر یہ کہتی ہے

اسی خلق خدا کے طبع سے اک گونج کہیں سے اُٹھتی ہے

یہ دھرتی کروٹ لیتی ہے اور منظر بدلے جاتے ہیں

یہ جبل و علم یہ تختِ شہی، سب خلق خدا کے طبع کا

اک حصہ بنتے جاتے ہیں



لبوں پہ رکتی، دلوں میں سما نہیں سکتی

وہ ایک بات جو لفظوں میں آ نہیں سکتی

جو دل میں ہو نہ زبرِ نعم تو اشکِ پانی ہے

کہ آگ خاک کو کُندن بنا نہیں سکتی

یہ تیں گمان سے باہر تو ہونیں سکتا

نظرِ خیال سے آگے تو جا نہیں سکتی

دلوں کی رمز فقط اہل درد جانتے ہیں

تیری سمجھ میں بری بات آ نہیں سکتی

ہر راج محل کے پہلو میں اک رستہ ایسا ہوتا ہے

مقتل کی طرف جو کھلتا ہے اور بن بتلائے آتا ہے

تختوں کو خالی کرتا ہے اور قبریں بھرتا جاتا ہے

یہ سوزِ عشق تو گونگے کا خواب ہے جیسے  
مری زبان، مری حالت بتا نہیں سکتی

(ق)

سمٹ رہی ہے ہرے بازوؤں کے حلقے میں  
حیا کے بوجھ سے پلکیں اٹھا نہیں سکتی  
جو کہہ رہا ہے سگلتا ہوا بدن اس کا  
بتا بھی پاتی نہیں اور چھپا نہیں سکتی

اک ایسے حجر کی آتش ہے میرے دل میں جسے  
کسی وصال کی بارشس بچھا نہیں سکتی

تو جو بھی ہونا ہے امجد ہمیں پہ ہونا ہے  
زمینِ مدر سے باہر تو حبا نہیں سکتی

## اکیسویں صدی کے لیے ایک نظم

سُئے کے رتے میں بیٹھنے سے  
تو صرف چہروں پہ گردِ جنتی ہے  
اور آنکھوں میں خواب مرتے ہیں  
جن کی لاشیں اٹھانے والا کوئی نہیں ہے!

ہماری قسمت کے زانچوں کو بنانے والا کوئی ہو شاید  
پران کا مطلب بتانے والا کوئی نہیں ہے!  
وہ سارے رتے روئنتوں کے کہ جن کی گرہیں کسی ہوئی ہیں  
ہمارے ہاتھوں سے اور پاؤں سے لے کے خوابوں کی گردنوں تک!  
ہماری روحوں میں کھبتے جاتے ہیں  
اور ہم کو بچانے والا چھڑانے والا کوئی نہیں ہے!

زباں پہ زنجیر سی پڑی ہے  
 دلوں میں پھندے ہیں  
 اور آنکھوں میں شامِ زنداں کی بے کسی ہے  
 چراغ سارے بجھے پڑے ہیں جلانے والا کوئی نہیں ہے!

تو اس سے پہلے زمین کھائے  
 ہمارے جسموں کو اور خوابوں کو  
 اور چہروں پہ اپنے دامن کی اوٹ کر دے  
 یہ سرد مٹی جو بٹھرتی ہے  
 ہماری آنکھوں کے زرد حلقے لہو سے بھر دے!

مرے عزیزو، مجھے یہ غم ہے  
 جو ہو چکا ہے بہت ہی کم ہے  
 سسے کے رستے میں بیٹھے رہنے کے دن بھی اب ختم ہو رہے ہیں  
 بچے کھچے یہ جو ہال دپر ہیں  
 جو راکھ داں میں سگنے والے یہ کچھ شمر ہیں  
 ہمارے بچوں کے سر چھپانے کو جو یہ گھر ہیں  
 اب ان کی باری بھی آ رہی ہے  
 وہ ایک مہلت جو آخری تھی  
 وہ جا رہی ہے —

مرے عزیزو چلو کہ آنکھوں کو مل کے دکھیں  
 کہاں سے سورج نکل رہے ہیں!  
 سسے کے رستے پہ چل کے دکھیں!

## نعت

ازلوں پہلاں، ابدوں پہچھے، روشن جس داناں  
 میں قطرہ، اُس بگردی امجد کیوں صفت کراں!  
 اپنے حق لئی اٹھن والے سب تھماں دا زور  
 سارے جگ دے منظوماں تے کمزوراں دی باں  
 دُنیا دی اِس رہاں کھنچی، گھمن گھیری نوں  
 اوہدے ناں دے تارے باجوں کیوں پار کراں!

## سلام

پھلاں درگے پچیاں دے سنگھ کنڈیاں وانگر سکے سُن  
 ریتاں دے وچ شوک ریشی سی کالی ناگن پیاس  
 اُتے اگ ورسا نڈا سورج تھلے بلدی ریت  
 واواں دے وچ پھپیا داسی کوئی انوکھا بھیت  
 چارچو فیڑے کنیاں وانگر زہری تیر پنے وسدے سُن  
 نہر فرات دا کنڈا نل کے ویری دشمن ہسدے سُن  
 سارے سجن پیلیاں دے سُن خونوں خون لباس  
 ریتاں دے وچ شوک ریشی سی کالی ناگن پیاس

زکھتاں دی اس دھپ اچ آقا، پنڈے لوس گئے  
رحمت دے بدل دی کر دے ساڈھے بہر تے چھاں

ہدے پاک بدن دی مٹی اس دھرتی دا نام  
اوم نرود دی پگ داس شملہ اوہدا اچاناں  
نیہ ہی اوہنے اپنے سوہنے قدماں نال بنائی  
نہ راہ وچ جیواں امجد، او سے وچ مراں

## سلام

پھلاں درگے پچیاں دے سنگھ کنڈیاں وانگر سکے سن  
ریتاں دے وچ شوک ریشی سی کالی ناگن پیاس  
اُتے آگ ورسا نہ سورج تھلے بلدی ریت  
واواں دے وچ چھپیا داسی کوئی انوکھا بھیت  
چارچو فیڑے کنیاں وانگر زہری تیر پئے وسدے سن  
نہر فرات دا کنڈائل کے ویری دشمن ہسدے سن  
سارے سجن پیلیاں دے سن خونوں خون لباس  
ریتاں دے وچ شوک ریشی سی کالی ناگن پیاس

تپکھے ہٹنا آندا نہیں سی سامنے آن کھلتا سی  
 ہر نیزے دی نوک سے اگے سیت تان کھلتا سی  
 جد تک نیلے امبہ تھلے آدم زادے دسن گے  
 جان دی بازی لاون ویلے نام حسین دادسن گے

## اک شہر دی کہانی

کیڑیاں وانگر چار چوہیرے لوکی جیوندے مرنے نہیں  
 قاتلاں ورگیاں شکلاں ولے اپنے آپ توں ڈرے نہیں  
 ادھی راتیں سورج نکلے بکر دوپہرے چمکے جن  
 اکھاں کدھ کدھ اوگرے نہیں جہڑے سجن پیاے سن  
 چپ چیتیاں سُرکاں اتے کھبے ہوکے بھرنے نہیں  
 کسے ایسے وہم توں ڈر کے سستے باہوں پھرنے نہیں  
 شہر تے قبرستان اچ یارو اکو فرق ہن رہ گیا اسے  
 اوتھے لوکی چپ رہندے میں ایتھے گلاں کرے نہیں!



## اپنے آپ نال گلاں

ساواں اک دن مُک جانا اے  
اکھاں اک دن مُک جانا اے  
بسدے تیر جوناں نے وی  
وانگ کناں جھک جانا اے

کبتاں بَشکن، کتتاں چھکن  
تارے تے ڈب جاون گے  
رزگاں تے خوشبوواں والے  
پُھل اک دن مُر جھاون گے

نویں ذناں دیاں سُچیاں گلاں  
کد تک مانی جادیں گا!  
جھلیا کد تک قبر اُتے  
دیوے بال جادیں گا!



گل سبناں دی انج اسڈے بُلاں تے ٹٹ جائے  
نویں جوانی جیویں اپنے پنڈے توں شرماے

دورخ دل دا دیوا اتے نسین بچھے چھوکاں نال  
اتھرو ہون تے ڈک وی پتے ہر فون کون سکھائے

نال دُعاواں کد کھلدے نین پچھلے سال دے پُھل  
ویٹے نال پئی کیوں کھیننی اے میریے بھیلے ماے

میں کہنا واں کتھے نہیں تے شو کے تیرا ہوا  
 شہرے سارے لوکی اکھن نوں زمانے آنے  
 اجد کد تک منہ تے عنم دی بکل مار کے سوئیں  
 چل او سورج بھجے جیہڑا شے لوگ جگائے



جیہڑی میرے ساواں اندروانگ مشالاں جگدی اے  
 اوہدیاں ڈونگیاں اکھاں وچ وی مرنجی اے گدی اے  
 تھل اکھاں دا ج دی چا اے پاسے کھیہہ اڈاندا اے  
 نہیں سدھراں دی آج وی اپنے کنڈیوں بارپٹی وگدی اے  
 ہتھ مار کے وچھڑ جائیے ، فیرہ کیہہ بدنامی دا  
 آپس دی گل آپس ایچ ای مکدی چپنگی گدی اے

اوپر لٹی تے انج سی جیویں مُتے تے فیر جاگ پئے!  
 رات بھر دی میرے گھر توں سہک سہک کے لگدی اے  
 سوچاں دی چھنکا نہیں امجد یکتے کن بے کار مرے  
 اپنی واج وی ہون تے مینوں ہور کسے دی لگدی اے

## بولیاں

چار چو فیرے تھتاں دے دج سستی دے نشکارے  
 پُنتوں ماراں مارے

شہر دے دل چوں ادھی راتیں اٹھدی اے اک پیج  
 گونگی اے تارخ

نہ توں بوئیں نہ میں بولاں، بولے گا فیر کہہ سدا  
 پچھے سنبھا، بیٹرا!

پچھلتر چھلتر ہو کے بھرتے زکھیاں ورگے بندے  
تیز سے دے زندے

اساں اسی بدھرے مٹ پائی اے درڈاں والی سانجھ  
بٹئی تے نسیں بانجھ

## گلیاں

D.J. ENRIGHT کی نظم STREETS کا آواز ترجمہ

نظم لکھی گئی تو ہنونی کی گلیوں سے موسوم تھی  
اس میں گرتے ہوں سے نکلتی ہوئی موت کا تذکرہ تھا،  
فلاکت، دکھوں اور بربادیوں کی اذیت بھری داستاں شرح تھی  
اس کے آہنگ میں موت کا رنگ تھا اور دھن میں تباہی،  
ہلاکت، دکھوں اور بربادیوں کی الم گوئج تھی

نظم کی اک بڑے ہال میں پیش کش کی گئی  
اک گھوکار نے اس کو آواز دی  
اور سازینے والوں نے موسیقیت بھری دھن بنا کر سجایا اسے

ساز و آواز کی اس حسین پیشکش کو سبھی مجلسوں میں سراہا گیا  
 جب یہ سب ہو چکا تو کچھ ایسے رنگا جیسے عنوان میں  
 نظم کا نام مجھو لے سے لکھا گیا ہو حقیقت میں یہ نام سائیکان تھا!  
 (اور ہر چیز جس رنگ میں پیش آئے وہی اصل ہے)  
 سچ تو یہ ہے کہ دُنیا کے ہر ملک میں شاعری اور نغمہ گری کی زبان ایک ہے  
 جیسے گرتے بموں سے نکلتی ہوئی موت کی داستان ایک ہے  
 اور جیسے تباہی، فلاکت، دکھوں اور بربادیوں کا نشان ایک ہے  
 سچ تو یہ ہے کہ اب کرہ ارض پر دوسرے شعر گو کی ضرورت نہیں  
 ہر جگہ شاعری کا سماں ایک ہے  
 اُس کے الفاظ کی بے نوا آستینوں پہ حسب ضرورت سناے بنانا  
 مقامی حوالوں کے موافق سجانا  
 تو ایڈیٹروں کے قلم کی صفائی کا انداز ہے  
 یا وزیر ثقافت کے دفتر میں بیٹھے کلرکوں کے ہاتھوں کا اعجاز ہے !!

## ہیلن

(مارو کے اشعار کا آزاد ترجمہ)

”یہی وہ چہرہ تھا  
 جس کی خاطر نزار بادِ باں کھلے تھے  
 اسی کی خاطر  
 منارِ ایلیم کے راکھ بن کر بھسم ہوئے تھے  
 اے میری جان ہمارے ہیلن!  
 طلسمِ بوسہ سے میری ہستی امر بنا دے  
 (یہ اس کے ہونٹوں کے لمسِ شیریں میں کیا کشش ہے کہ  
 روحِ تحلیل ہو رہی ہے)  
 اک اور بوسہ

ستارے پوشاک ہیں تری  
 اور تیرا چہرہ تمام تیارگاں کے چہروں سے بڑھ کے روشن  
 شعاعِ حسنِ ازل سے خوشتر ہیں تیرے جلوے  
 تمہیں ہو میری وفا کی منزل — !  
 تمہیں ہو کشتی ، تمہیں ہو ساحل !

کہ میری رُوح پریدہ میرے بدن میں پٹنے  
 یہ آرزو ہے کہ ان لبوں کے بہشتِ سائے میں غم کا ٹوں  
 کہ ساری دُنیا کے نقشِ باطل  
 بس ایک نقشِ ثباتِ ہمین  
 سوائے ہمین کے سب فنا ہے  
 کہ ہے دہیں حیاتِ ہمین !  
 اے میری ہمین !

تری طلب میں ہر ایک ذلت مجھے گوارا  
 میں اپنا گھر بار ، اپنا نام و نمود تجھ پر تیار کہ دوں  
 جو حکم دے وہ سوانگ بھروں  
 ہر ایک دیوار ڈھاکے تیرا وصالِ جیتوں  
 کہ ساری دُنیا کے رنج و غم کے بدل پہ بھاری ہے  
 تیرے ہونٹوں کا ایک بوسہ  
 ٹبکِ مثالِ ہوائے شام وصالِ ہمین !

ستارے پوٹناک ہیں تیری  
 اور تیرا چہرہ تمام تیارگاں کے چہروں سے بڑھ کے روشن  
 شعاعِ حسن ازل سے خوشتر ہیں تیرے جلوے  
 تمہیں ہو میری وفا کی منزل — !  
 تمہیں ہو کشتی، تمہیں ہو ساحل !

آدم کش حربوں کے رد میں  
 مضمونوں کی شکل میں بکھ کر ٹکٹ لگا کر اخباروں کو بھیجتے ہیں  
 ظالم کی پُر زور مذمت کرتے ہیں  
 باشش کے وہ کم طاقت اور بے قیمت سے قطرے ہیں  
 جو دریاؤں سے اُٹھتے ہیں اور اُٹھتے ہی گر جاتے ہیں

نامردی کچھ یوں ہے جیسے کوئی ربڑ کی دیواروں میں چھید بنائے  
 یہ موسیقی، نامردی کی یہ موسیقی، اتنی بے تاثیر ہے جیسے  
 نگھے پنے اک ساز پہ کوئی بے رنگی کے گیت سنائے  
 باہر دُنیا — سرکش اور مغرور یہ دُنیا  
 طاقت کے مُنہ زور نشے میں اپنے رُوپ دکھاتی جائے !!